

Brussell, 12 ta' Mejju 2026
(OR. en)

9192/26

Fajl Interistituzzjonali:
2026/0117 (NLE)

ANTIDISCRIM 46
COCON 21
COHOM 73
COPEN 173
DROIPEN 81
EDUC 158
FREMP 165
JAI 568
MIGR 126
SOC 255
STATIS 38

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	12 ta' Mejju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 237 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fil-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, dwar il-konklużjonijiet indirizzati lil ċerti Partijiet dwar l-implimentazzjoni tagħhom ta' dik il-Konvenzjoni u dwar l-elezzjoni tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, fir-rigward ta' materji relatati mal-istituzzjonijiet u l-amministrazzjoni pubblika tal-Unjoni

Id-delegazzjonijiet isibu mehmuż id-dokument COM(2026) 237 final.

Mehmuż: COM(2026) 237 final



IL-KUMMISSJONI
EWROPEA

Brussell, 12.5.2026
COM(2026) 237 final

2026/0117 (NLE)

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Komitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, dwar il-konklużjonijiet indirizzati lil ċerti Partijiet dwar l-implimentazzjoni tagħhom ta' dik il-Konvenzjoni u dwar l-elezzjoni tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, fir-rigward ta' materji relatati mal-istituzzjonijiet u l-amministrazzjoni pubblika tal-Unjoni

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittieħed f'isem l-Unjoni fl-20 laqgħa tal-Kumitat tal-Partijiet (“CoP”, Committee of the Parties, jew “il-Kumitat”) tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (“il-Konvenzjoni ta’ Istanbul” jew “il-Konvenzjoni”) fit-2 ta’ Ġunju 2026. Il-pożizzjoni tikkonċerna (1) l-adozzjoni prevista mill-Kumitat ta’ disa’ abbozzi ta’ konklużjonijiet indirizzati lil disa’ Partijiet dwar l-implimentazzjoni tagħhom tal-Konvenzjoni, u (2) l-elezzjoni prevista ta’ hames membri tal-Grupp ta’ Esperti dwar l-Azzjoni kontra l-Vjolenza fuq in-Nisa u l-Vjolenza Domestika (“GREVIO”).

2. KUNTEST TAL-PROPOSTA

2.1. Il-Konvenzjoni ta’ Istanbul

Il-Konvenzjoni ta’ Istanbul tistabbilixxi sett komprensiv u armonizzat ta’ regoli għall-prevenzjoni u l-ġlieda kontra l-vjolenza fuq in-nisa u l-vjolenza domestika fl-Ewropa u lil hinn minnha. Il-Konvenzjoni dahlet fis-seħħ fl-1 ta’ Awwissu 2014.

L-UE ffirmat il-Konvenzjoni f’Ġunju 2017 u lestiet il-proċedura tal-adeżjoni bid-depożitu ta’ żewġ strumenti ta’ approvazzjoni fit-28 ta’ Ġunju 2023, li skattaw id-dhul fis-seħħ tal-Konvenzjoni għall-UE fl-1 ta’ Ottubru 2023. L-UE ssieħbet mal-Konvenzjoni fir-rigward ta’ materji li jaqgħu fil-kompetenza esklużiva tagħha, jiġifieri fir-rigward ta’ materji relatati mal-istituzzjonijiet u l-amministrazzjoni pubblika tal-Unjoni¹ u fir-rigward ta’ materji ta’ kooperazzjoni ġudizzjarja f’materji kriminali, l-ażil u n-non-refoulement². L-Istati Membri kollha tal-UE ffirmaw il-Konvenzjoni u 22 minnhom irratifikawha.³

2.2. Il-Kumitat tal-Partijiet

Is-CoP⁴ huwa magħmul mir-rappreżentanti tal-Partijiet fil-Konvenzjoni. Il-Partijiet iridu jagħmlu hilitom biex jinnominaw, bħala r-rappreżentanti tagħhom, l-aktar esperti mlaħħqa fil-qasam tal-prevenzjoni u l-ġlieda kontra l-vjolenza fuq in-nisa u l-vjolenza domestika⁵. Il-kompiti fdati lis-CoP huma elenkati fir-Regola 1 tar-Regoli ta’ Proċedura tiegħu⁶. Fl-1 ta’

1 Id-Deciżjoni tal-Kunsill (UE) 2023/1075 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni, ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/oj>.

2 Id-Deciżjoni tal-Kunsill (UE) 2023/1076 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta’ materji relatati mal-kooperazzjoni ġudizzjarja f’materji kriminali, l-ażil u n-non-refoulement, ĠU L 143 I, 2.6.2023, p. 4, ELI: <http://data.europa.eu/eli/dec/2023/1076/oj>.

3 L-istatus tar-ratifiċi sas-27 ta’ April 2026: AT (2013); BE (2016); CY (2017); DE (2017); DK (2014); IE (2019); EL (2018); ES (2014); EE (2017) FI (2015); FR (2014); HR (2018); IT (2013); LU (2018); MT (2014); NL (2015); PL (2015); PT (2013); RO (2016); SI (2015); SV (2014), LV (2023).

4 Il-Kumitat tal-Partijiet - Il-Konvenzjoni ta’ Istanbul Azzjoni kontra l-vjolenza fuq in-nisa u l-vjolenza domestika (coe.int)

5 Ir-Regola 2.1.b tar-Regoli ta’ Proċedura tal-Kumitat tal-Partijiet. 6 Id-Dokument IC-CP(2015)2, adottat fl-4 ta’ Mejju 2015.

Ottubru 2023 l-UE saret Parti fil-Konvenzjoni, u għaldaqstant, membru tas-CoP (l-Artikolu 67(1) tal-Konvenzjoni).

2.3. Il-mekkanizmu ta' monitoraġġ tal-Konvenzjoni ta' Istanbul

Il-Konvenzjoni ta' Istanbul tistabbilixxi mekkanizmu ta' monitoraġġ li jiżgura li l-Partijiet jimplimentawha b'mod effettiv⁶. L-għan huwa li ssir valutazzjoni dwar kif il-Konvenzjoni tithaddem fil-prattika u li tingħata gwida lill-Partijiet. Il-mekkanizmu ta' monitoraġġ jikkonsisti f'żewġ korpi distinti, li jinteraġixxu bejniethom: korp ta' esperti indipendenti (il-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, "GREVIO"), u s-CoP.

Il-GREVIO huwa grupp ta' esperti indipendenti bil-kompitu li jimmonitorja l-implimentazzjoni tal-Konvenzjoni ta' Istanbul pajjiż b'pajjiż, f'konformità mal-Artikolu 66(1) tal-Konvenzjoni. Il-proċedura ta' monitoraġġ hija stabbilita fl-Artikolu 68 tal-Konvenzjoni. F'konformità mal-Artikolu 68(1) tal-Konvenzjoni, il-Partijiet għodda jridu jipprezentaw rapport, (ibbażat fuq kwestjonarju mhejji mill-GREVIO), li jagħti dettalji dwar il-miżuri leġiżlattivi u miżuri oħra li ħadu biex idañhlu fis-seħħ il-Konvenzjoni. Il-GREVIO jhejji rapport fuq il-miżuri meħuda minn dik il-Parti kkonċernata biex timplimenta l-Konvenzjoni u jagħti sugġerimenti u proposti dwar il-mod li bih dik il-Parti tista' tindirizza l-problemi li jkunu ġew identifikati⁷.

Is-CoP jista' jadotta rakkomandazzjonijiet indirizzati lill-Parti kkonċernata dwar l-implimentazzjoni tal-Konvenzjoni u jiffissa data sa meta Parti tressaq informazzjoni dwar l-implimentazzjoni tagħhom, abbażi tar-rapport tal-GREVIO u f'konformità mal-Artikolu 68(12) tal-Konvenzjoni. Abbażi ta' din id-dispożizzjoni, is-CoP qed jadotta rakkomandazzjonijiet lill-Partijiet li jiddifferenzjaw bejn azzjonijiet li jenhtieg li jittieħdu malajr kemm jista' jkun, b'rekwiżit li jirrapportaw lura fi żmien perjodu ta' tliet snin, u azzjonijiet li, filwaqt li huma importanti, ma jkollhomx l-istess livell ta' immedjatezza. Wara li jintemm il-perjodu ta' tliet snin, il-Parti trid tirrapporta lis-CoP dwar il-progress li jkun sar fl-implimentazzjoni tar-rakkomandazzjonijiet li jkunu ġew indirizzati lilha. Abbażi ta' din l-informazzjoni, u kwalunkwe informazzjoni addizzjonali li jikseb, is-segretarjat tal-Kumitat⁸ ihejji l-konkluzjonijiet dwar l-implimentazzjoni tar-rakkomandazzjonijiet fir-rigward ta' kull Parti taħt rieżami u dawn jiġu adottati mis-CoP.

2.4. L-elezzjoni tal-membri tal-GREVIO

F'konformità mal-Artikolu 66 tal-Konvenzjoni, il-GREVIO huwa magħmul minn 15-il membru. Il-membri tiegħu jiġu eletti mis-CoP minn fost kandidati nnominati mill-Partijiet għal mandat ta' erba' snin, li jista' jiġġedded darba. Il-membri tal-GREVIO jintgħażlu minn fost iċ-ċittadini tal-Partijiet, b'kunsiderazzjoni għall-bilanċ ġeografiku u ta' bejn il-generi, kif ukoll għal għarfien espert multidixiplinari.

Il-Konvenzjoni ta' Istanbul fdat lill-Kumitat tal-Ministri tal-Kunsill tal-Ewropa (KtM) biex jiddetermina l-proċedura għall-elezzjoni tal-membri tal-GREVIO. Fid-19 ta' Novembru 2014, ir-Riżoluzzjoni CM/Res (2014) 43 tal-KtM dwar ir-regoli tal-proċedura tal-elezzjoni

6 L-Artikolu 1(2) tal-Konvenzjoni ta' Istanbul.

7 L-Artikolu 68(10) tal-Konvenzjoni ta' Istanbul.

8 Il-proċedura applikabbli għas-supervizjoni tal-implimentazzjoni u r-rapportar hija definita fil-"Framework for supervising the implementation of the recommendations addressed to State Parties" ("il-Qafas għas-sorveljanza tal-implimentazzjoni tar-rakkomandazzjonijiet indirizzati lill-Istati Membri"), adottat mis-CoP fit-13 ta' April 2021, IC-CP/Inf(2021)2. 10 Tinsab fid-dokument IC-CP (2024) 10 rev.

tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika (GREVIO)⁹ (ir-Riżoluzzjoni tal-KtM). Il-GREVIO adotta r-Regoli ta' Proċedura tiegħu stess fl-2015¹⁰.

Matul il-laqgħa tas-CoP tat-2 ta' Ġunju 2026, mistennija jiġu eletti ħames membri godda tal-GREVIO. Huma se jkunu fil-kariga mill-1 ta' Settembru 2026 sal-31 ta' Awwissu 2030. L-elezzjonijiet se jiġu organizzati f'ċikli suċċessivi. Kull Parti, inkluża l-UE, se jkollha voti għal kull ċiklu daqs kemm ikun għad fadal siggijiet x'jintlew fil-GREVIO. Għaldaqstant, fl-ewwel ċiklu, kull Parti tista' titfa' ħames voti. Jekk f'dak iċ-ċiklu jiġi elett membru wiehed, kull Parti tista' titfa' erba' voti fit-tieni ċiklu, u jibqgħu sejr in hekk. Iċ-ċikli jkomplu sakemm jiġu eletti ħames membri tal-GREVIO b'maġġoranza tal-voti validi mitfugħa.

Fil-21 ta' April 2026, is-segretarjat tas-CoP, fid-dokument IC-CP(2026)2, ikkondivida l-ismijiet u l-curricula vitae tal-kandidati nnominati mill-Partijiet għall-elezzjoni skedata għat-2 ta' Ġunju 2026. Id-dokument jindika li 13-il Parti nnominaw 15-il kandidat għall-5 karigi disponibbli. Mit-13-il pajjiż li tefgħu nomina, 11 huma Stati Membri tal-UE.

3. L-ATTI PREVISTI LI JRIDU JIĠU ADOTTATI MILL-KUMITAT TAL-PARTIJET

3.1. Id-disa' abbozzi ta' konklużjonijiet

Fit-2 ta' Ġunju 2026, matul l-20 laqgħa tiegħu, huwa previst li s-CoP jipproċedi bl-adozzjoni tad-disa' abbozzi ta' konklużjonijiet li ġejjin (l- "abbozz ta' konklużjonijiet"):

- (1) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov.
- (2) il-Konklużjonijiet dwar l-implimentazzjoni tar-rakkomandazzjonijiet fir-rigward ta' Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov.
- (3) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov.
- (4) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov.
- (5) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov.
- (6) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov.
- (7) il-Konklużjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov.

9 CM/Res(2014)43

10 Regoli ta' Proċedura (emendati)

- (8) il-Konklużjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov.
- (9) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov.

3.2. L-elezzjoni prevista tal-hames membri tal-GREVIO

Fit-2 ta' Ġunju 2026, waqt l-20 laqgħa tiegħu, huwa previst li s-CoP jipproċedi bl-elezzjoni tal-hames membri tal-GREVIO li se jkunu fil-kariga mill-1 ta' Settembru 2026 sal-31 ta' Awwissu 2030.

3.3. Id-disa' abbozzi ta' konklużjonijiet previsti tas-CoP

L-abbozzi ta' konklużjonijiet huma indirizzati lil disa' Partijiet u jinkludu konklużjonijiet dwar l-implimentazzjoni tagħhom ta' rakkomandazzjonijiet preċedenti. Dawn jinkludu l-implimentazzjoni tad-dispożizzjonijiet tal-Konvenzjoni mill-istituzzjonijiet rilevanti u mill-amministrazzjoni pubblika. L-Unjoni aderiet mal-Konvenzjoni sa fejn tapplika għall-istituzzjonijiet u l-amministrazzjoni pubblika tagħha u għandha kompetenza esklużiva li taċċetta l-obbligi stabbiliti fil-Konvenzjoni fir-rigward tal-istituzzjonijiet u l-amministrazzjoni pubblika tagħha stess, fil-kamp ta' applikazzjoni tal-Artikolu 336 tat-Trattat dwar il-Funzjonament tal-Unjoni Ewropea (TFUE). Għaldaqstant, huwa xieraq li tiġi stabbilita l-pożizzjoni li għandha tittieħed f'isem l-Unjoni fis-CoP fir-rigward tal-istituzzjonijiet u tal-amministrazzjoni pubblika tal-Unjoni, peress li l-atti previsti jistgħu jinfluwenzaw b'mod deċiżiv il-kontenut tad-dritt tal-Unjoni billi jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur.

L-abbozzi ta' konklużjonijiet dwar materji li jaqgħu fil-kompetenza tal-Unjoni, fir-rigward tal-istituzzjonijiet u l-amministrazzjoni pubblika tagħha stess, huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni. Għalhekk huwa propost li l-Unjoni ma togġezzjonax għall-adozzjoni tal-abbozzi ta' konklużjonijiet matul l-20 laqgħa tas-CoP.

3.4. L-elezzjoni prevista tal-hames membri tal-GREVIO

Bħala membru tas-CoP, l-UE għandha hames voti fl-elezzjoni li ġejja ta' hames membri tal-GREVIO fil-laqgħa tas-CoP fit-2 ta' Ġunju 2026. Il-membri se jiġu eletti mis-CoP minn fost 15-il kandidat li ġew innominati minn 13-il Parti.

Mit-13-il Parti, hdx huma Stati Membri tal-UE. Il-kandidati nominati kollha juru esperjenza multidixxiplinari estensiva fil-qasam tal-ġlieda kontra l-vjolenza fuq in-nisa u l-vjolenza domestika, kif deskritt fid-dokument IC-CP (2026)2. Huwa propost li l-pożizzjoni tal-UE għandha tkun li tastjeni fl-elezzjonijiet.

4. BAŽI LEGALI

4.1. Baži legali proċedurali

4.1.1. Prinċipji

L-Artikolu 218(9) TFUE jipprevedi deċiżjonijiet li jistabbilixxu "l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim." Il-kunċett ta' "atti li jkollhom effetti legali" jinkludi atti li għandhom effetti legali bis-saħħa tar-regoli tad-dritt internazzjonali li jirregola l-korp

ikkonċernat. Dan jinkludi wkoll strumenti li ma għandhomx effett vinkolanti skont id-dritt internazzjonali, iżda li “jistgħu jinfluwenzaw b’mod determinanti l-kontenut tal-legiżlazzjoni adottata mil-legiżlatur tal-Unjoni”¹¹.

4.1.2. Applikazzjoni għal dan il-każ

Is-CoP huwa korp stabbilit mill-Konvenzjoni ta’ Istanbul. Il-konklużjonijiet previsti li s-CoP mitlub jadotta, kif ukoll id-deċiżjoni tal-astensjoni fl-elezzjoni tal-membri tal-GREVIO, jikkostitwixxu atti li għandhom effetti legali. L-atti previsti jistgħu jinfluwenzaw il-kontenut tad-dritt tal-Unjoni b’mod deċiżiv għaliex jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni ta’ Istanbul fil-futur. Għalhekk, il-baži legali proċedurali għad-deċiżjoni proposta hija l-Artikolu 218(9) TFUE.

4.2. Baži legali sostantiva

4.2.1. Prinċipji

Il-baži legali sostantiva biex tittieħed deċiżjoni skont l-Artikolu 218(9) TFUE tiddependi primarjament mill-obiettiv u mill-kontenut tal-att previst li dwaru tittieħed pożizzjoni f’isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawk l-għanijiet jew komponenti jkun jista’ jiġi identifikat bħala dak ewlieni, filwaqt li l-ieħor ikun sempliċiment inċidentali, id-deċiżjoni skont l-Artikolu 218(9) TFUE trid tissejjes fuq baži legali sostantiva unika, jiġifieri dik meħtieġa mill-għan jew mill-komponent ewlieni jew predominanti.

Fir-rigward ta’ att previst li jsegwi għadd ta’ objettivi simultanjament, jew li għandu diversi komponenti, li huma marbuta b’mod inseparabbli mingħajr ma wiehed ikun inċidentali għall-ieħor, il-baži legali sostantiva ta’ deċiżjoni skont l-Artikolu 218(9) TFUE se jkollha tinkludi, eċċezzjonalment, id-diversi bażijiet legali korrispondenti.

4.2.2. Applikazzjoni għal dan il-każ

Fir-rigward tal-baži legali sostantiva, l-UE aderiet mal-Konvenzjoni ta’ Istanbul fir-rigward ta’ materji li jaqgħu fil-kompetenza esklużiva tagħha, jiġifieri fir-rigward ta’ materji relatati mal-istituzzjonijiet u l-amministrazzjoni pubblika tal-Unjoni¹² u fir-rigward ta’ materji relatati mal-kooperazzjoni ġudizzjarja f’materji kriminali, l-ażil u n-non-refoulement¹³. L-adeżjoni tal-UE mal-Konvenzjoni ta’ Istanbul seħħet permezz ta’ żewġ deċiżjonijiet distinti tal-Kunsill biex titqies il-pożizzjoni speċjali tad-Danimarka u tal-Irlanda fir-rigward tat-Titolu V TFUE. Għaldaqstant, id-deċiżjoni li tistabbilixxi l-pożizzjoni li għandha tittieħed f’isem l-Unjoni fis-CoP trid tinqasam f’żewġ deċiżjonijiet ukoll, meta l-konklużjonijiet rilevanti jkunu jikkonċernaw iż-żewġ materji. Id-deċiżjoni proposta tikkonċerna materji relatati mal-istituzzjonijiet u l-amministrazzjoni pubblika tal-Unjoni. Għalhekk, il-baži legali sostantiva għal din id-deċiżjoni hija l-Artikolu 336 TFUE.

11 Is-Sentenza tal-Qorti tal-Ġustizzja tas-7 ta’ Ottubru 2014, il-Ġermanja vs il-Kunsill, C-399/12,

ECLI:EU:C:2014:2258, il-punti 61 sa 64.

12 Id-Deċiżjoni tal-Kunsill (UE) 2023/1075 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni (ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/OJ>).

13 Id-Deċiżjoni tal-Kunsill (UE) 2023/1076 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta’ materji relatati mal-kooperazzjoni ġudizzjarja f’materji kriminali, l-ażil u n-non-refoulement (ĠU L 143 I, 2.6.2023 p. 4, ELI: <http://data.europa.eu/eli/dec/2023/1076/OJ>).

4.3. Konkluzjoni

Jenhtieg li l-bazi legali tad-decizjoni proposta tkun l-Artikolu 336 TFUE, flimkien mal-Artikolu 218(9) TFUE.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, dwar il-konklużjonijiet indirizzati lil ċerti Partijiet dwar l-implimentazzjoni tagħhom ta' dik il-Konvenzjoni u dwar l-elezzjoni tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, fir-rigward ta' materji relatati mal-istituzzjonijiet u l-amministrazzjoni pubblika tal-Unjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 336, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (il-“Konvenzjoni”) giet konkluża mill-Unjoni permezz tad-Deċiżjoni tal-Kunsill (UE) 2023/1075¹⁴, fir-rigward tal-istituzzjonijiet u l-amministrazzjoni pubblika tal-Unjoni, u permezz tad-Deċiżjoni tal-Kunsill (UE) 2023/1076¹⁵, fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement, sa fejn dawn il-materji jaqgħu fil-kompetenza esklużiva tal-Unjoni, u dahlet fis-seħh għall-Unjoni fl-1 ta' Ottubru 2023.
- (2) Skont l-Artikolu 66(1) tal-Konvenzjoni, il-Grupp ta' Esperti dwar l-azzjoni kontra l-vjolenza fuq in-nisa u l-vjolenza domestika (“GREVIO”) għandu jimmonitorja l-implimentazzjoni tal-Konvenzjoni mill-Partijiet għall-Konvenzjoni (il-“Partijiet”). F'konformità mal-Artikolu 68(11) tal-Konvenzjoni, il-GREVIO għandu jadotta r-rapport u l-konklużjonijiet tiegħu dwar il-miżuri li ttieħdu mill-Parti kkonċernata biex timplimenta d-dispożizzjonijiet tal-Konvenzjoni.
- (3) Il-Kumitat tal-Partijiet (il-“Kumitat”) jadotta rakkomandazzjonijiet indirizzati lill-Parti kkonċernata, f'konformità mal-Artikolu 68(12) tal-Konvenzjoni, abbażi tar-rapport u l-konklużjonijiet tal-GREVIO. Tali rakkomandazzjonijiet għandhom jiddistingwu bejn il-miżuri li għandhom jittieħdu mill-aktar fis possibbli, li għandhom rekwizit li l-

¹⁴ Id-Deċiżjoni tal-Kunsill (UE) 2023/1075 tal-1 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni (ĠU L 143 I, 2.6.2023, p. 1), Id-Deċiżjoni – 2023/1075 – MT – EUR-Lex.

¹⁵ Id-Deċiżjoni tal-Kunsill (UE) 2023/1076 tal-4 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement (ĠU L 143 I, 2.6.2023, p. 1), Id-Deċiżjoni – 2023/1076 – MT – EUR-Lex.

parti tirrapporta lura lill-Kumitat fi żmien tliet snin, u l-miżuri li, filwaqt li huma importanti, ma jehtigux l-istess livell ta' immedjatezza. Fi tmiem il-perjodu tat-tliet snin, il-Parti għandha tirrapporta lill-Kumitat dwar il-miżuri li ttiehdu, fl-10 oqsma speċifiċi tal-Konvenzjoni. Abbażi ta' dak ir-rapport, u kwalunkwe informazzjoni addizzjonali, il-Kumitat għandu jadotta konklużjonijiet dwar l-implimentazzjoni tar-rakkomandazzjonijiet imħejjija mis-segretarjat tal-Kumitat.

- (4) Il-Kumitat, matul l-20 laqgħa tiegħu fit-2 ta' Ġunju 2026, mistenni jadotta l-abbozz ta' konklużjonijiet li ġejjin, dwar l-implimentazzjoni tal-Konvenzjoni minn disa' Partijiet (rispettivament l-"abbozz ta' konklużjonijiet"):
- (1) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov.
 - (2) il-Konklużjonijiet dwar l-implimentazzjoni tar-rakkomandazzjonijiet fir-rigward ta' Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov.
 - (3) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov.
 - (4) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov.
 - (5) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov.
 - (6) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov.
 - (7) il-Konklużjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov.
 - (8) il-Konklużjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov.
 - (9) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov.
- (5) L-Unjoni għandha kompetenza esklużiva li taċċetta l-obbligi stabbiliti fil-Konvenzjoni fir-rigward tal-istituzzjonijiet u l-amministrazzjoni pubblika tagħha stess, fl-ambitu tal-Artikolu 336 tat-Trattat dwar il-Funzjonament tal-Unjoni Ewropea. Fil-paragrafu 305 tal-Opinjoni 1/19 tagħha tas-6 ta' Ottubru 2021, il-Konvenzjoni ta' Istanbul¹⁶, il-Qorti tal-Ġustizzja tal-Unjoni Ewropea ddecidiet li parti sinifikanti mill-obbligi tal-Konvenzjoni relatati mal-adozzjoni ta' miżuri preventivi u protettivi huma, essenzjalment, vinkolanti għall-Unjoni fir-rigward tal-persunal tal-amministrazzjoni

16

L-Opinjoni tal-Qorti tal-Ġustizzja 1/19 tas-6 ta' Ottubru 2021, il-Konvenzjoni ta' Istanbul, EU:C:2021:832.

tagħha u fir-rigward tal-membri tal-pubbliku li jżuru l-istabbilimenti u l-binjiet tal-istituzzjonijiet, tal-aġenziji u tal-korpi tagħha. Barra minn hekk, fil-paragrafu 307 tal-istess Opinjoni, il-Qorti enfasizzat li l-Unjoni jenħtieġ li ma tillimitax ruħha għal li tistabbilixxi rekwiżiti minimi jew miżuri ta' sostenn, iżda jenħtieġ li hija stess tiżgura li dawk l-obbligi jiġu ssodisfati kompletament. Fl-istess hin, jenħtieġ li l-firxa tal-obbligi tal-Unjoni tiġi interpretata filwaqt li jitqiesu n-natura u s-setgħat speċifiċi tagħha. B'mod partikolari, peress li l-amministrazzjoni pubblika tal-Unjoni mhijiex mogħnija b'setgħat ta' infurzar tal-liġi, ir-rakkomandazzjonijiet relatati ma' materji ta' infurzar tal-liġi, bħall-kwistjoni ta' ordnijiet ta' projbizzjoni f'każ ta' emerġenza, jenħtieġ li jiġu interpretati bħala li jirrikjedju li l-Unjoni tiżgura s-sikurezza tal-vittmi fil-limiti tas-setgħat tagħha, pereżempju billi l-allegati awturi ta' reati jiġu rrifjutati l-aċċess għall-istabbilimenti tal-istituzzjonijiet.

- (6) L-atti previsti jikkonċernaw l-implimentazzjoni tad-dispożizzjonijiet tal-Konvenzjoni li japplikaw għall-Unjoni fir-rigward tal-istituzzjonijiet u l-amministrazzjoni pubblika tagħha stess. Għaldaqstant, huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat fir-rigward ta' materji relatati mal-istituzzjonijiet u l-amministrazzjoni pubblika tal-Unjoni, peress li l-atti previsti jistgħu jinfluwenzaw b'mod deċiżiv il-kontenut tad-dritt tal-Unjoni billi jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur.
- (7) Fir-rigward tal-Bożnija-Ħerzegovina, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-htieġa li: tarmonizza l-politiki u l-miżuri meħuda biex tiġi implimentata l-Konvenzjoni billi tiżgura li dawn ikopru l-forom kollha ta' vjolenza kontra n-nisa, u li jiġu mmonitorjati u evalwati b'mod indipendenti (l-Artikolu 7 tal-Konvenzjoni); tissimplifika l-għadd ta' korpi ta' koordinazzjoni eżistenti u tiżgura riżorsi finanzjarji suffiċjenti (l-Artikolu 10 tal-Konvenzjoni); tkompli bl-isforzi biex tiġbor data sistematika, komparabbli u diżaggregata mir-riżorsi rilevanti kollha (l-Artikolu 11 tal-Konvenzjoni) u biex tiżgura li l-ordnijiet ta' projbizzjoni f'każ ta' emerġenza jkunu jistgħu jinħarġu mingħajr dewmien meta jkun hemm periklu immedjat (l-Artikolu 52 u 53 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma togġezzjonax għall-adozzjoni tagħhom.
- (8) Fir-rigward ta' Ċipru, l-abbozzi tal-konklużjonijiet dwar l-implimentazzjoni tiegħu tal-Konvenzjoni jinkludu l-htieġa li: jagħmel sforzi biex tiġbor data sistematika, komparabbli u diżaggregata mir-riżorsi rilevanti kollha (l-Artikolu 11 tal-Konvenzjoni); u jiżgura li l-awtoritajiet rilevanti jkunu jistgħu joħorġu minnufih ordnijiet ta' trażzin u ta' projbizzjoni f'każ ta' emerġenza f'każijiet ta' periklu imminenti u jiżgura li ordnijiet ta' dan it-tip ikunu mmonitorjati u infurzati (l-Artikoli 52 u 53 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma togġezzjonax għall-adozzjoni tagħhom.
- (9) Fir-rigward tal-Estonja, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-htieġa li: tiżgura li l-politiki u l-miżuri rilevanti jindirizzaw il-forom kollha ta' vjolenza kontra n-nisa koperti mill-Konvenzjoni u jiġu implimentati abbażi ta' fehim abbażi tal-generu tal-vjolenza u li l-impatt tagħhom ikun qed jiġi evalwat (l-Artikolu 7 tal-Konvenzjoni); u tiżgura li l-prattika li tikkonċerna l-ordnijiet ta' projbizzjoni f'każ ta' emerġenza tkun f'konformità mal-Konvenzjoni (l-Artikolu 52 tal-Konvenzjoni). Peress li dawk l-abbozzi tal-konklużjonijiet huma

konformi mal-politiki u l-objettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togħgezzjonax għall-adozzjoni tagħhom.

- (10) Fir-rigward tal-Georgia, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tiżgura li l-politiki u l-miżuri rilevanti kollha jimplimentaw fehim abbażi tal-ġeneru tal-vjolenza u li l-impatt tagħhom ikun soġġett għal evalwazzjoni sistematika (l-Artikolu 7 tal-Konvenzjoni); tiżgura li jkun hemm fis-seħħ strutturi istituzzjonalizzati għall-koordinazzjoni u l-kooperazzjoni bejn l-atturi rilevanti biex jiġi żgurat rispons ikkoordinat u b'diversi aġenziji għall-forom kollha ta' vjolenza koperti mill-Konvenzjoni (l-Artikolu 18 tal-Konvenzjoni); tiżgura d-disponibbiltà ta' postijiet ta' kenn (l-Artikolu 23 tal-Konvenzjoni) u tevita proċeduri jew prattiki mhux meħtiegħa li jistgħu jwasslu għat-trawmatizzazzjoni mill-ġdid tal-vittmi (l-Artikoli 49 u 50 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-objettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togħgezzjonax għall-adozzjoni tagħhom.
- (11) Fir-rigward tal-Ġermanja, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tiżgura l-koordinazzjoni u l-kooperazzjoni fost l-atturi rilevanti kollha fl-implimentazzjoni ta' politiki u miżuri għall-prevenzjoni u l-ġlieda kontra l-forom kollha ta' vjolenza kontra n-nisa u l-vjolenza domestika, u tipprovdi rispons ikkoordinat u b'diversi aġenziji mingħajr diskriminazzjoni (l-Artikolu 7 tal-Konvenzjoni); u li tiżgura li l-atturi rilevanti kollha jiġbru data diżaggregata (l-Artikolu 11 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-objettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togħgezzjonax għall-adozzjoni tagħhom.
- (12) Fir-rigward tal-Iżlanda, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tiżgura li l-korp nazzjonali ta' koordinazzjoni jingħata mandat ċar biex iwettaq il-funzjonijiet tiegħu u jiġi pprovdut riżorsi ddedikati għal hekk (l-Artikolu 10 tal-Konvenzjoni); u li tiżgura valutazzjoni tar-riskju sistematika u sensittiva għall-ġeneru (l-Artikoli 49, 50 u 51 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-objettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togħgezzjonax għall-adozzjoni tagħhom.
- (13) Fir-rigward tan-Norveġja, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tiżgura li d-dokumenti ta' politika nazzjonali jkunu kkoordinati sew u tipprovdi rispons olistiku għall-forom kollha ta' vjolenza kontra n-nisa u ta' vjolenza domestika (l-Artikolu 7 tal-Konvenzjoni); tiżgura l-ġbir ta' data diżaggregata (l-Artikolu 11 tal-Konvenzjoni), u li tiżgura li l-awtoritajiet rilevanti jkunu jistgħu joħorġu ordnijiet ta' projbizzjoni f'każ ta' emerġenza f'każijiet ta' periklu imminenti (l-Artikolu 52 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-objettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togħgezzjonax għall-adozzjoni tagħhom.
- (14) Fir-rigward tar-Rumanija, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tiżgura l-koordinazzjoni u l-kooperazzjoni bejn l-atturi rilevanti kollha fl-implimentazzjoni ta' politiki u miżuri għall-prevenzjoni

u l-ġlieda kontra l-vjolenza fuq in-nisa u dik domestika (l-Artikolu 7 tal-Konvenzjoni); tiżgura riżorsi finanzjarji xierqa għall-implimentazzjoni ta' politiki u miżuri rilevanti, u finanzjament stabbli u sostenibbli għall-NGOs li jagħtu appoġġ lill-vittmi (l-Artikolu 8 tal-Konvenzjoni); u tiżgura l-ġbir ta' data diżaggregata (l-Artikolu 11 tal-Konvenzjoni). Peress li dawk l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (15) Fir-rigward tal-Iżvizzera, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtieġa li: tiżgura finanzjament xieraq għall-politiki u l-miżuri rilevanti u finanzjament sostenibbli għall-organizzazzjonijiet li jipprovdu servizzi ta' appoġġ speċjalizzat lin-nisa vittmi tal-vjolenza (l-Artikolu 8 tal-Konvenzjoni); tkompli bl-isforzi biex ittejjeb il-ġbir ta' data diżaggregata (l-Artikolu 11 tal-Konvenzjoni); u li tiżgura li l-vittmi u t-tfal tagħhom ikollhom aċċess għal postijiet ta' kenn speċjalizzati fil-pajjiż kollu (l-Artikoli 22 u 23). Peress li dawk l-abbozzi tal-konklużjonijiet huma konformi mal-politiki u l-oġettivi tal-Unjoni u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (16) Matul il-laqgħa tal-Kumitat tat-2 ta' Ġunju 2026, mistennija jiġu eletti ħames membri tal-GREVIO. Huma se jkunu fil-kariga mill-1 ta' Settembru 2026 sal-31 ta' Awwissu 2030. . F'konformità mal-Artikolu 66 tal-Konvenzjoni, il-GREVIO huwa magħmul minn 15-il membru. Il-membri tiegħu jiġu eletti mill-Kumitat minn fost kandidati nnominati mill-Partijiet għal mandat ta' erba' snin, li jista' jiġġedded darba. Il-membri tal-GREVIO jridu jintgħażlu minn fost iċ-ċittadini tal-Partijiet, b'kunsiderazzjoni għall-bilanċ ġeografiku u ta' bejn il-ġeneri, kif ukoll għal għarfien espert multidixiplinari.
- (17) Bħala membru tal-Kumitat, l-Unjoni hija intitolata għal ħames voti matul l-elezzjoni prevista ta' ħames membri. Il-ħames membri jridu jiġu eletti mill-Kumitat minn fost il-15-il kandidat li ġew innominati minn 13-il Parti. Mit-13-il pajjiż li tefgħu nomina, 11 huma Stati Membri tal-UE. Peress li l-kandidati nnominati kollha għandhom esperjenza multidixiplinari estensiva fil-qasam tal-ġlieda kontra l-vjolenza fuq in-nisa u l-vjolenza domestika, kif deskritt fid-dokument IC-CP (2026)2, jenħtieġ li l-pożizzjoni tal-UE tkun li tastjeni f'dawn l-elezzjonijiet.

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-Kumitat tal-Partijiet, stabbilit skont l-Artikolu 67 tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, għandha tkun:

1. li ma toġġezzjonax għall-adozzjoni tal-atti li ġejjin:
 - (1) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov.
 - (2) il-Konklużjonijiet dwar l-implimentazzjoni tar-rakkomandazzjonijiet fir-rigward ta' Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov.

- (3) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov.
 - (4) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov.
 - (5) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov.
 - (6) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov.
 - (7) il-Konklużjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov.
 - (8) il-Konklużjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov.
 - (9) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov.
2. li tastjeni fl-elezzjoni tal-ħames membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika.

Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi Brussell,

*Għall-Kunsill
Il-President*